



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 06.11.2025 **TIME : 07.25 AM**

പ്രധാന വാർത്തകൾ

1. ബീഹാറിൽ നിയമസഭാ തിരഞ്ഞെടുപ്പിന്റെ ആദ്യ ഘട്ടം വോട്ടെടുപ്പ് ആരംഭിച്ചു. 8 ജില്ലകളിലെ 121 നിയോജകമണ്ഡലങ്ങൾ വിധി എഴുതുന്നു.

Voting for the first phase of the Bihar assembly elections has begun. 121 constituencies in 8 districts are going to the polls.

2. ദേശീയ ഗാനമായ വന്ദേമാതരത്തിന്റെ 150-ാം വാർഷികത്തോടനുബന്ധിച്ച് ഒരു വർഷം നീണ്ടു നിൽക്കുന്ന ആഘോഷ പരിപാടികൾക്ക് പ്രധാനമന്ത്രി നരേന്ദ്ര മോദി നാളെ ന്യൂഡൽഹിയിൽ തുടക്കം കുറിക്കും.

Prime Minister Narendra Modi will inaugurate a year-long celebration of the 150th anniversary of the national song Vande Mataram in New Delhi tomorrow.

3. ഇന്ത്യ തദ്ദേശീയമായി നിർമ്മിച്ച നാവികസേനയുടെ -സർവ്വേ വെസൽ ഇക്ഷക് ഇന്ന് കൊച്ചിയിൽ കമ്മീഷൻ ചെയ്യും.

India's indigenously built naval survey vessel Ikshak will be commissioned in Kochi today.

- 4. അതിർത്തി കടന്നുള്ള ഭീകരതയിലൂടെ പാകിസ്ഥാൻ സിന്ധു നദീജല കരാറിനെ ദുർബലപ്പെടുത്തിയെന്ന് കേന്ദ്ര മന്ത്രി മൻസുഖ് മാണ്ടവ്യ.

Pakistan has undermined the spirit of the Indus Waters Treaty through cross-border terrorism, says Union Minister Mansukh Mandavya.

- 5. തീവ്ര വോട്ടർ പട്ടിക പരിഷ്കരണത്തിന്റെ ഭാഗമായി കേരളത്തിൽ നടക്കുന്ന എന്യൂമെറേഷൻ ഫോം വിതരണത്തിന് മികച്ച പ്രതികരണം ലഭിക്കുന്നതായി മുഖ്യ തിരഞ്ഞെടുപ്പ് ഓഫീസർ.

The distribution of enumeration forms in Kerala as part of the SIR is receiving a good response, says the Chief Electoral Officer.

- 6. ഗോവയിൽ നടക്കുന്ന FIDE ചെസ്സ് വേൾഡ് കപ്പിൽ ഇന്ത്യയുടെ ഡി ഗുകേഷ്, അർജുൻ എറിഗൈസി, പെന്തല ഹരികൃഷ്ണ എന്നിവർ മൂന്നാം റൗണ്ടിൽ കടന്നു.

India's D Gukesh, Arjun Erigaisi and Pentala Harikrishna have advanced to the third round of the FIDE Chess World Cup in Goa.



BIHAR ELECTION (INTRO)

ബീഹാറിൽ നിയമസഭാ തിരഞ്ഞെടുപ്പിന്റെ ആദ്യ ഘട്ടം വോട്ടെടുപ്പ് ആരംഭിച്ചു. 8 ജില്ലകളിലെ 121 നിയോജകമണ്ഡലങ്ങളിലാണ് ആദ്യ ഘട്ട വോട്ടെടുപ്പ് നടക്കുന്നത്. വൈകുന്നേരം ആറു മണിവരെയാണ് പോളിംഗ്.

വിശദംശങ്ങളിലേക്ക്

(VOICE)



BIHAR ELECTION (VOICE)

ബീഹാറിൽ 314 സ്ഥാനാർത്ഥികളാണ് ഒന്നാം ഘട്ടത്തിൽ ജനവിധി തേടുന്നത്. മൂന്നു കോടി 75 ലക്ഷത്തിലേറെ വോട്ടർമാർ സമ്മതിദാനാവകാശം വിനിയോഗിക്കും. സുരക്ഷാ കാരണങ്ങളുടെ പശ്ചാത്തലത്തിൽ , സിമ്രി ഭക്തിയാർപൂർ, മഹിഷി, താരാപൂർ, മുൻഗർ, ജമാൽപൂർ, സുര്യഗഢ നിയമസഭാ മണ്ഡലത്തിലെ 56 പോളിംഗ് ബുത്തുകളിൽ വോട്ടെടുപ്പ് വൈകുന്നേരം 5 മണിക്ക് അവസാനിക്കും. വോട്ടർമാർക്ക് പരാതികൾ അറിയിക്കുന്നതിന് പട്നയിലെ ചീഫ് ഇലക്ടറൽ ഓഫീസറുടെ ഓഫീസിൽ പ്രത്യേക കൺട്രോൾ റൂം ആരംഭിച്ചിട്ടുണ്ട്. എല്ലാ പോളിംഗ് സ്റ്റേഷനുകളിലും കേന്ദ്ര സായുധ പോലീസ് സേനയെയും സംസ്ഥാന പോലീസിനെയും വിന്യസിച്ചിട്ടുണ്ട്. രണ്ടാമത്തെയും അവസാനത്തെയും ഘട്ട വോട്ടെടുപ്പ് ഈ മാസം 11 നു

നടക്കും. ഈ മാസം 14 നാണ് വോട്ടെണ്ണൽ. ന്യൂസ് ഡെസ്ക് ആകാശവാണി..



BIHAR CAMPAIGN

ബിഹാറിൽ രണ്ടാംഘട്ട നിയമസഭാ തിരഞ്ഞെടുപ്പിനുള്ള പ്രചാരണം ഊർജ്ജിതമായി തുടരുന്നു. പ്രമുഖ രാഷ്ട്രീയ പാർട്ടികളുടെ മുതിർന്ന നേതാക്കന്മാരുൾപ്പെടെ പ്രചാരണ രംഗത്ത് സജീവമാണ്. മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്രമോദി ബദൽപൂർ, അരാരിയ എന്നിവിടങ്ങളിൽ തിരഞ്ഞെടുപ്പ് റാലികളെ അഭിസംബോധനചെയ്യും. കേന്ദ്രമന്ത്രിമാരായ അമിത്ഷാ, രാജ്നാഥ് സിംഗ് തുടങ്ങിയവരും വിവിധ ജില്ലകളിൽ ഇന്ന് പ്രചാരണം നടത്തുന്നുണ്ട്. പ്രതിപക്ഷ സഖ്യമായ മഹാ ഗഡ്ബന്ധൻറെ മുഖ്യമന്ത്രി സ്ഥാനാർത്ഥി തേജസ്വി പ്രസാദ് യാദവ് വിവിധ തിരഞ്ഞെടുപ്പ് റാലികളെ അഭിസംബോധന ചെയ്യും.



PM VANDEMATARAM

വന്ദേമാതരത്തിന്റെ 150-ാം വാർഷികാഘോഷം പ്രധാനമന്ത്രി നരേന്ദ്ര മോദി നാളെ ന്യൂഡൽഹിയിൽ ഉദ്ഘാടനം ചെയ്യും. 150 വർഷം പ്രമാണിച്ച് രാജ്യവ്യാപകമായി ഒരു വർഷം നീണ്ടുനിൽക്കുന്ന ആഘോഷപരിപാടികളാണ്

സാംസ്കാരിക മന്ത്രാലയം സംഘടിപ്പിക്കുന്നത്. ഇന്ത്യയുടെ സ്വാതന്ത്ര്യ പ്രസ്ഥാനത്തിന് പ്രചോദനം നൽകുകയും രാജ്യത്തിന്റെ അഭിമാനവും ഐക്യവും ഉയർത്തിക്കാട്ടുകയും ചെയ്ത കാലാതീത രചനയാണ് വന്ദേ മാതരം. വന്ദേമാതരത്തിന്റെ 150-ാം വാർഷിക ചരിത്രത്തെക്കുറിച്ചുള്ള ക്യുറേറ്റഡ് എക്സിബിഷൻ, ഹ്രസ്വ ഡോക്യുമെന്റി പ്രദർശനം, സ്റ്റാരക സ്റ്റാമ്പും നാണയവും പുറത്തിറക്കൽ എന്നിവയും ഇതോടനുബന്ധിച്ച് നടക്കും .



NAVY - IKSHAK COMMISSIONING

സർവ്വേ വെസൽ ക്ലാസിലെ മൂന്നാമത്തെയും ദക്ഷിണ നാവിക കമാൻഡ് ആസ്ഥാനമായുള്ള ആദ്യ ക്ഷലുമായ ഇക്ഷക് കമ്മീഷൻ ചെയ്യാനൊരുങ്ങി ഇന്ത്യൻ നാവികസേന. ഇന്ന് കൊച്ചിയിലെ നേവൽ ബേസിൽ നടക്കുന്ന ചടങ്ങിൽ നാവികസേനാ മേധാവി അഡ്മിറൽ ദിനേശ് കെ ത്രിപാഠിയുടെ സാന്നിധ്യത്തിൽ ക്ഷൽ ഔദ്യോഗികമായി കമ്മീഷൻ ചെയ്യും. ക്ഷൽ നിർമ്മാണത്തിൽ ഇന്ത്യയുടെ വളരുന്ന സ്വാശ്രയത്വത്തിന്റെ തിളക്കമാർന്ന ഉദാഹരണമായി ഇക്ഷക് നിലകൊള്ളുന്നുവെന്ന് പ്രതിരോധ മന്ത്രാലയം പറഞ്ഞു. സമുദ്ര മേഖലയിൽ ഇന്ത്യയുടെ കൃത്യത, ലക്ഷ്യം, എന്നിവയുടെ പ്രതീകമാണ് എസ്വിഎൽ ഇക്ഷക് .



CHIEF ELECTORAL OFFICER

തീവ്ര വോട്ടർ പട്ടിക പരിഷ്കരണത്തിന്റെ ഭാഗമായി കേരളത്തിൽ നടക്കുന്ന എന്യൂമെറേഷൻ ഫോം വിതരണത്തിൽ വോട്ടർമാരുടെ എല്ലാ മേഖലകളിൽ നിന്നും വളരെ നല്ല പ്രതികരണമാണ് ലഭിക്കുന്നതെന്ന് മുഖ്യ തിരഞ്ഞെടുപ്പ് ഓഫീസർ ഡോ. രത്തൻ യു കേൽക്കർ. വോട്ടർമാർക്ക് ബുദ്ധിമുട്ടുണ്ടാവാത്ത രീതിയിൽ രാത്രിയിലും ബി എൽ ഒ മാർ വീടുകളിലെത്തി ഫോം വിതരണം ചെയ്യുമെന്നും, ചീഫ് ഇലക്ട്രൽ ഓഫീസറും ജില്ലാ കളക്ടർമാരും കഴിയും വിധം ബി എൽ ഒ മാറോടൊപ്പം വീടുകൾ സന്ദർശിക്കുന്നതാണെന്നും മുഖ്യ തിരഞ്ഞെടുപ്പ് ഓഫീസർ അറിയിച്ചു.



ALL PARTY MEETING

കേരളത്തിൽ തീവ്ര വോട്ടർ പട്ടിക പരിഷ്കരണം നടപ്പാക്കുന്നത് നിയമപരമായി ചോദ്യം ചെയ്യാൻ മുഖ്യമന്ത്രി പിണറായി വിജയന്റെ അധ്യക്ഷതയിൽ ചേർന്ന സർവ്വകക്ഷിയോഗത്തിൽ തീരുമാനം. യോഗത്തിൽ പങ്കെടുത്ത ബിജെപി ഒഴികെയുള്ള കക്ഷികൾ സർക്കാർ തീരുമാനത്തെ പൂർണ്ണമായും പിന്തുണച്ചു.



ELECTION COMMISSION

തദ്ദേശതിരഞ്ഞെടുപ്പ് സുഗമമായി നടത്തുന്നതിനാവശ്യമായ ക്രമീകരണങ്ങൾ ഉറപ്പാക്കാൻ ജില്ലാകളക്ടർമാർക്ക് സംസ്ഥാന തിരഞ്ഞെടുപ്പ് കമ്മീഷണർ എ.ഷാജഹാൻ നിർദ്ദേശം നൽകി. ചീഫ് ഇലക്ടറൽ ഓഫീസർ ഡോ.രത്തൻ. യു.ഖേൽക്കറുടെ സാന്നിധ്യത്തിൽ വിളിച്ചു ചേർത്ത ജില്ലാകളക്ടർമാരുടെ ഓൺലൈൻ യോഗത്തിലാണ് കമ്മീഷണറുടെ നിർദ്ദേശം.



MEDIA SEMINAR

ആകാശവാണി തിരുവനന്തപുരം വാർത്താവിഭാഗവും, സംസ്ഥാന തിരഞ്ഞെടുപ്പ് കമ്മീഷനും സംയുക്തമായി മാധ്യമപ്രവർത്തകർക്കായി ഇന്ന് ഏകദിന ശില്പശാല സംഘടിപ്പിക്കും. തിരുവനന്തപുരം ആകാശവാണി നിലയത്തിൽ നടക്കുന്ന ശില്പശാലയുടെ ഉദ്ഘാടനം സംസ്ഥാന തിരഞ്ഞെടുപ്പ് കമ്മീഷണർ എ.ഷാജഹാൻ നിർവഹിക്കും. സംസ്ഥാന തിരഞ്ഞെടുപ്പ് കമ്മീഷൻ മീഡിയ ഹാൻഡ്ബുക്ക് തിരഞ്ഞെടുപ്പ് കമ്മീഷണർ പ്രകാശനം ചെയ്യും. ആദ്യപതിപ്പ് പ്രസ് ഇൻഫർമേഷൻ ബ്യൂറോ അഡീഷണൽ ഡയക്ടർ ജനറൽ വി.പളനിചാമി ഏറ്റുവാങ്ങും. ശില്പശാലയിൽ തിരഞ്ഞെടുപ്പ് പെരുമാറ്റചട്ടത്തെ കുറിച്ച് മാധ്യമപ്രവർത്തകർക്ക് പരിശീലനം നൽകും. ആകാശവാണിയിലെ മുതിർന്ന ഉദ്യോഗസ്ഥർ ഉൾപ്പെടെ ശില്പശാലയിൽ പങ്കെടുക്കും.



PM AMUL IFFCO

ആഗോള സഹകരണ സ്ഥാപനങ്ങളുടെ റാങ്കിംഗിൽ ഒന്നും രണ്ടും സ്ഥാനങ്ങൾ നേടിയ രാജ്യത്തെ മുൻനിര സഹകരണ സ്ഥാപനങ്ങളായ അമുലിനെയും ഇഷ്ടോയെയും അഭിനന്ദിച്ച് പ്രധാനമന്ത്രി നരേന്ദ്ര മോദി . ഇന്ത്യയുടെ സഹകരണ മേഖല ഊർജ്ജസ്വലമാണെന്നും നിരവധി ജീവിതങ്ങളെ ഇത് പരിവർത്തനം ചെയ്യുന്നുണ്ടെന്നും സമൂഹ മാധ്യമത്തിൽ പ്രധാനമന്ത്രി കുറിച്ചു . ഈ മേഖലയെ കൂടുതൽ പ്രോത്സാഹിപ്പിക്കുന്നതിന് സർക്കാർ നിരവധി നടപടികൾ സ്വീകരിക്കുന്നുണ്ടെന്നും അദ്ദേഹം വ്യക്തമാക്കി.



NARENDRA MODI-WOMEN CRICKET TEAM

പ്രധാനമന്ത്രി നരേന്ദ്ര മോദി ഇന്നലെ ന്യൂഡൽഹിലെ തന്റെ വസതിയിൽ വനിതാ ലോകകപ്പ് ചാമ്പ്യന്മാരായ ഇന്ത്യൻ സംഘത്തിന് സ്വീകരണം നൽകി. ലോകകപ്പ് നേട്ടത്തിൽ വനിതാ ക്രിക്കറ്റ് ടീമിനെ പ്രധാനമന്ത്രി അഭിനന്ദിച്ചു. . പ്രധാനമന്ത്രി തങ്ങളെ പ്രചോദിപ്പിച്ചതായി ടീമംഗങ്ങൾ പറഞ്ഞു.



INDUS WATERS TREATY -MANDAVIYA(INTRO)

തുടർച്ചയായ ശത്രുതയിലൂടെയും അതിർത്തി കടന്നുള്ള ഭീകരതയിലൂടെയും പാകിസ്ഥാൻ സിന്ധു നദീജല

കരാറിനെ ദുർബലപ്പെടുത്തിയെന്ന് കേന്ദ്ര മന്ത്രി മൻസുഖ് മാണ്ടാവ്യ . ദോഹയിൽ നടന്ന രണ്ടാം ലോക സാമൂഹിക വികസന ഉച്ചകോടിയുടെ പ്ലീനറി സെഷനിൽ സംസാരിക്കുകയായിരുന്നു അദ്ദേഹം. ഇന്ത്യയുടെ നിയമാനുസൃത പദ്ധതികളെ തടസ്സപ്പെടുത്തുന്നതിന് പാകിസ്ഥാൻ നിരവധി തവണ ഉടമ്പടി ദുരുപയോഗം ചെയ്തിട്ടുണ്ടെന്നും ശ്രീ മാണ്ടാവ്യ പറഞ്ഞു.

(hold voice MANDAVYA)



GHAZALA HASHMI

അമേരിക്കയിൽ വിർജീനിയ ലെഫ്റ്റനന്റ് ഗവർണർ തിരഞ്ഞെടുപ്പിൽ വിജയിച്ച്, ചരിത്രം സൃഷ്ടിച്ച് ഇന്ത്യൻ വംശജയായ ഗസാല ഹാഷ്മി . പദവിയിൽ എത്തുന്ന ആദ്യ ദക്ഷിണേഷ്യൻ അമേരിക്കക്കാരിയും ആദ്യ ഇന്ത്യൻ വംശജയുമാണ് അവർ . ഡെമോക്രാറ്റ് നേതാവായ ഹാഷ്മി, റിപ്പബ്ലിക്കൻ സ്ഥാനാർത്ഥി ജോൺ റീഡിനെ പരാജയപ്പെടുത്തിയാണ് വിജയം സ്വന്തമാക്കിയത് . 1964 ൽ ഹൈദരാബാദിൽ ജനിച്ച ഹാഷ്മി നാലാം വയസ്സിൽ കുടുംബത്തോടൊപ്പം അമേരിക്കയിലേക്ക് കുടിയേറിയിരുന്നു.



FIDE CHESS WORLD CUP

ഗോവയിൽ നടക്കുന്ന FIDE ചെസ്സ് വേൾഡ് കപ്പിൽ മികച്ച പ്രകടനം കാഴ്ചവെച്ച ഇന്ത്യൻ താരങ്ങൾ. ഇന്ത്യൻ ഗ്രാൻഡ്മാസ്റ്റർമാരായ ഡി ഗുകേഷ്, അർജുൻ എറിഗൈസി, പെൻല ഹരികൃഷ്ണ എന്നിവർ മൂന്നാം റൗണ്ടിലേക്ക് പ്രവേശിച്ചു. ഗുകേഷ് കസാക്കിസ്ഥാൻ താരത്തെയും, എറിഗൈസി ബൾഗേറിയൻ താരത്തെയുമാണ് പരാജയപ്പെടുത്തിയത്. ലോക ബ്ലിറ്റ്സ് ചാമ്പ്യനും രണ്ടു തവണ ലോക ചാമ്പ്യൻഷിപ്പ് ഫൈനലിസ്റ്റുമായ റഷ്യയുടെ യാൻ നീപോംനിഷിയെ പരാജയപ്പെടുത്തി ഇന്ത്യയുടെ ദീപ്തൻ ഘോഷ് അട്ടിമറി വിജയം നേടി.



ISSF SHOOTING-CAIRO

ഈജിപ്തിലെ കെയ്റോയിൽ ഇന്ന് ആരംഭിക്കുന്ന ഐഎസ്എസ്എഫ് വേൾഡ് ഷൂട്ടിങ്ങ് ചാമ്പ്യൻഷിപ്പിൽ 40 അംഗ ഇന്ത്യൻ സംഘത്തെ മനു ഭാക്കറും സ്വപ്നിൽ കുസാലെയും നയിക്കും. രണ്ട് തവണ ഒളിമ്പിക് മെഡൽ ജേതാവായ മനു ഭാക്കർ പിസ്റ്റൾ ടീമിനെയാണ് നയിക്കുക .ഈ മാസം 17 വരെ നീണ്ടുനിൽക്കുന്ന ചാമ്പ്യൻഷിപ്പിൽ 72 രാജ്യങ്ങളിൽ നിന്നുള്ള 720 ഷൂട്ടർമാർ പങ്കെടുക്കും,



MENS CRICKET

ഇന്ത്യ- ഓസ്ട്രേലിയ ട്വന്റി ട്വന്റി ക്രിക്കറ്റ് പരമ്പരയിലെ നാലാമത്തെ മത്സരം ഇന്ന് നടക്കും. ഓസ്ട്രേലിയയിലെ ക്വീൻസ്ലാൻഡിലെ കരാർ ഓവലിൽ ഇന്ത്യൻ സമയം ഉച്ചയ്ക്ക് 1:45 ന് മത്സരം ആരംഭിക്കും. അഞ്ചു കളികളുള്ള പരമ്പരയിലെ മൂന്നാം മത്സരത്തിൽ ഇന്ത്യ വിജയിച്ചതോടെ നിലവിൽ 1-1 ന് സമനിലയിലാണ്.



GST REFORMS- NAGALAND STATE

ജിഎസ്ടി ബഹുതൽ ഉത്സവ് നാഗാലാൻഡിന്റെ സമ്പദ്വ്യവസ്ഥയെ ശക്തിപ്പെടുത്തിയതായി വിലയിരുത്തൽ. സമീപകാല ജിഎസ്ടി പരിഷ്കാരങ്ങൾ സംസ്ഥാനത്തെ ഹോട്ടലുകൾ, ഹോംസ്റ്റേകൾ എന്നിവ ഉൾപ്പെടുന്ന നാഗാലാൻഡിലെ സുറിസം മേഖലയ്ക്ക് കരുത്തേകി. നാഗാലാൻഡിന്റെ തനതായ കാപ്പി ബ്രാൻഡിനും കർഷകർക്കും ഉൾപ്പെടെ ഏറെ ഗുണം ചെയ്യുതെയും സാമ്പത്തിക വിദഗ്ധർ വിലയിരുത്തുന്നു.



PHILIPPINES

ഫിലിപ്പീൻസിൽ കൽമേഗി ചുഴലിക്കാറ്റിനെ തുടർന്ന് മരിച്ചവരുടെ എണ്ണം 90 ആയി . നിരവധി ആളുകൾ വീടുകൾ വിട്ട് പലായനം ചെയ്തു. ഈ വർഷം ഫിലിപ്പീൻസിൽ വീശിയ ഏറ്റവും ശക്തമായ ചുഴലിക്കാറ്റുകളിലൊന്നാണ്

കൽമേഗി. കൂടുതൽ ആളുകൾ മരിച്ച സെബു ദ്വീപിലെ മുഴുവൻ പട്ടണങ്ങളിലും വെള്ളപ്പൊക്കം വലിയ നാശമാണ് വിതച്ചത്.



AI GOVERNS

നിർമ്മിത ബുദ്ധിയുടെ സുരക്ഷിതവും, ഉത്തരവാദിത്തപരവുമായ ഉപയോഗം പ്രോത്സാഹിപ്പിക്കാൻ ലക്ഷ്യമിട്ടുള്ള ഇന്ത്യ എഐ ഗവേണൻസ് മാർഗ്ഗനിർദ്ദേശങ്ങൾ പുറത്തിറക്കി ഐടി മന്ത്രാലയം. നിർമ്മിതബുദ്ധിയുടെ നിയന്ത്രിത ഉപയോഗം പ്രോത്സാഹിപ്പിക്കുകയും സുതാര്യമായ എഐ പരീക്ഷണാന്തരീക്ഷം ഒരുക്കുകയുമാണ് മാർഗ്ഗനിർദ്ദേശങ്ങളിലൂടെ ലക്ഷ്യമിടുന്നത്.



JITENDRA SINGH - DIGITAL LIFE CERTIFICATE

ഡിജിറ്റൽ ലൈഫ് സർട്ടിഫിക്കറ്റിനായി 25 ലക്ഷത്തിലധികം പേർ ആധാർ അധിഷ്ഠിത മുഖം തിരിച്ചറിയൽ സംവിധാനം ഉപയോഗപ്പെടുത്തിയതായി കേന്ദ്രസഹമന്ത്രി ജിതേന്ദ്ര സിംഗ്. ന്യൂഡൽഹിയിൽ നടന്ന നാലാമത് ദേശീയ ഡിജിറ്റൽ ലൈഫ് സർട്ടിഫിക്കറ്റ് കാമ്പെയ്നിന്റെ ഉദ്ഘാടനം നിർവഹിക്കുകയായിരുന്നു അദ്ദേഹം. ഈ മാസം അവസാനം വരെ കാമ്പെയ്ൻ തുടരുമെന്നും അദ്ദേഹം അറിയിച്ചു. .



